



రైతులకు రుణాలిస్తాం

• సింగిల్ విండో చైర్మన్ అసోకిరెడ్డి



సమావేశంలో మాట్లాడుతున్న చైర్మన్ అసోకిరెడ్డి

భూత్పూర్, అక్టోబర్ 18: సహకార సంఘాల ద్వారా రైతులకు రుణాలిస్తామని సింగిల్ విండో చైర్మన్ అసోకిరెడ్డి తెలిపారు. బుధవారం స్థానిక ప్రాథమిక సహకార సంఘం కార్యాలయంలో ఆయన మాట్లాడుతూ రైతులకు రుణాలిచ్చేందుకు రూ. 30 లక్షల నిధులు మంజూరైనట్లు ఆయన తెలిపారు. ఎకరా పొలం ఉన్న రైతుకు రూ. 40 వేల రుణం ఇస్తామని ఆయన తెలిపారు. రుణాలకు రైతులు పాస్ బుక్, ఆధార్ కార్డు జిరాక్స్ తో దరఖాస్తు చేసుకోవాలని ఆయన కోరారు. సహకార సంఘంలో సభ్యత్వం చేసుకోవాలని సూచించారు. సహకార సంఘాల ద్వారా రుణాలు తీసుకొని వాటిని తిరిగి చెల్లిస్తే సంఘాలు బలపడతాయని అన్నారు. కార్యక్రమంలో కార్యదర్శి రత్నయ్య, పాలక మండలి సభ్యులు రాంరెడ్డి, గడ్డంరాములు, యాదయ్య, శేఖర్ రెడ్డి, ప్రమాత్తమ రెడ్డి, తేజనాయక్, కృష్ణారెడ్డి తదితరులు పాల్గొన్నారు.

గడప గడపకూ బీఆర్ఎస్ మ్యూనిఫెస్టో



మార్కెట్లో ప్రచారం నిర్వహిస్తున్న బీఆర్ఎస్ నాయకులు

కొత్తకోట, అక్టోబర్ 18: ముఖ్యమంత్రి కేసీఆర్ ప్రకటించిన ఎన్నికల మ్యూనిఫెస్టోను బుధవారం మండలంలోని వివిధ గ్రామాలతో పాటు పట్టణంలో వివిధ వార్డుల్లో మండల బీఆర్ఎస్ నాయకులు గడప గడపకు ప్రచారం చేశారు. ఈ సందర్భంగా వారు మాట్లాడుతూ మహిళలకు సౌభాగ్య పథకం, రూ. 400 లకే గ్యాస్ సిలిండర్, రూ. 3016 పింఛన్ను విడుదల వారిగా రూ. 5016 అందిస్తారన్నారు. ఇవే కాకుండా రైతుబంధు పథకాన్ని రూ. 16 వేలు చేయడం మరెన్నో సంక్షేమ పథకాలను ఈ మ్యూనిఫెస్టోలో రూపొందించారన్నారు. ఎమ్మెల్యే ఆల వెంకటేశ్వర్ రెడ్డి హ్యూట్రీక్ విజయం సాధించడం ఖాయమని, బీజేపీ, కాంగ్రెస్ అభ్యర్థులకు డిపాజిట్లు గల్లంతువ్వతాయన్నారు. కార్యక్రమంలో కొన్నిలార్లు పద్మా, మహేశ్వర్, సంద్య, కొండారెడ్డి, రాములయాదవ్, ఖాజుమెనుద్దీన్, రామ్మోహన్ రెడ్డి, తిరుపతయ్య, జెఎం మిసెక్, సుభాష్, రవీందర్ రెడ్డి, భీమ ప్రసన్నలక్ష్మి, వైస్ ఎంపీపీ వడ్డె శ్రీనివాసులు, శ్రీనుజీ, వెంకటేశ్వర్ రెడ్డి పాల్గొన్నారు.

సీఎం కేసీఆర్ తోనే గిరిజనులకు రాజ్యాధికారం

- ఎమ్మెల్యే ఆల సతీమణి ఆల మంజుల
- తండాల్లో ఇంటింటి ప్రచారం

భూత్పూర్, అక్టోబర్ 18: సీఎం కేసీఆర్ తోనే తండాల్లో గిరిజనులకు రాజ్యాధికారం సాధ్యమైందని ఎమ్మెల్యే ఆల వెంకటేశ్వర్ రెడ్డి సతీమణి ఆల మంజుల అన్నారు. బుధవారం ఆమె మున్సిపాలిటీ పరిధిలోని వాల్మీకీ, అమృతండా, మీర్జాపూర్, బొట్లగడ్డతండా, చెర్రతండాల్లో ఇంటింటి ప్రచారం నిర్వహించారు. ఈ సందర్భంగా ఆమె మాట్లాడుతూ గత ప్రభుత్వాల గిరిజనులను ఓట్ల కోసమే వాడుకున్నారని, తెలంగాణ రాష్ట్రం ఏర్పడిన అనంతరం తండాల్లో తండావాసులకే రాజ్యాధికారం ఇవ్వాలనే ఉద్దేశ్యంతో ముఖ్యమంత్రి కేసీఆర్ తండాలను గ్రామ పంచాయతీలుగా ఏర్పాటు చేశారన్నారు. పట్టణాల్లో ఉండే ఆదానికే సౌకర్యాలను తండాల్లో కల్పిస్తున్నారని తెలిపారు. అదేవిధంగా వాల్మీకీ తండాల్లో కానిస్టేబుల్ ఉద్యోగానికి ఎంపికైన బాలకృష్ణను ఆమె సన్మానించారు. కారు గుర్తుకు ఓటు వేసి ఎమ్మెల్యేగా ఆల వెంకటేశ్వర్ రెడ్డిని గెలిపించాలని, మూడవసారి కేసీఆర్ ను ముఖ్యమంత్రిగా చేయాలని ఆమె కోరారు. ఆలాగే



బొట్లగడ్డతండా ప్రచారం చేస్తున్న ఆల మంజుల

మండలంలోని అన్ని గ్రామాల్లో బీఆర్ఎస్ నాయకులు ముప్పు ప్రచారం నిర్వహించారు. కార్యక్రమంలో మున్సిపాలిటీ చైర్మన్ సత్తూర్ బస్సరాజ్ గౌడ్, ఎంపీపీ కదిర శేఖర్ రెడ్డి, రైతుబంధు మండల అధ్యక్షుడు నర్సింహగౌడ్, సింగిల్ విండో చైర్మన్ అసోకిరెడ్డి, కొన్నిలార్లు శ్రీనివాసరెడ్డి, బాలకోటి,

వసంత, కృష్ణవేణి, నాయకులు సత్తూర్ నారాయణగౌడ్, సాయిలు, మనెమోని సత్యనారాయణ, గోపాపూర్ సత్యనారాయణ, రామారాధా, అజీజ్, వెంకట్రాములు, శంకర్ నాయక్, గోపాల్ నాయక్, ఆజనెయులు, శ్రీనునాయక్ తదితరులు పాల్గొన్నారు.

అభివృద్ధిని చూసి ఓటేయాలి

• బీఆర్ఎస్ నాయకుల ఇంటింటి ప్రచారం

దేవరకర్ణ, అక్టోబర్ 18: నియోజకవర్గాన్ని అన్ని విధాల అభివృద్ధి చేసిన ఎమ్మెల్యే ఆల వెంకటేశ్వర్ రెడ్డికి మరోసారి పట్టం కట్టాలని ఎంపీపీ రమాదేవి, బీఆర్ఎస్ మండల అధ్యక్షుడు జెట్టి నర్సింహారెడ్డి అన్నారు. బుధవారం మండలంలోని నాగరం గ్రామంలో ఎంపీపీ, మండల కేంద్రంలో పార్టీ మండల అధ్యక్షుడి ఆధ్వర్యంలో ఇంటింటి ప్రచారం నిర్వహించారు. ఈ సందర్భంగా వారు మాట్లాడుతూ మండలంలో గత పాలనలో ఏమాత్రం అభివృద్ధికి నోచుకోలేదన్నారు. ప్రత్యేక రాష్ట్రం ఏర్పాడతర్వాత ముఖ్యమంత్రి కేసీఆర్ సహకారంతో ఎమ్మెల్యే ఆల వెంకటేశ్వర్ రెడ్డి ఎంతో అభివృద్ధి చేశారన్నారు. ఎమ్మెల్యే ప్రత్యేక దృష్టి సారించి చెక్ డ్యాంలు నిర్మించడంతో మండలంలో భూగర్భజలాలు పెరిగాయన్నారు. ఈ సారి ఎన్నికలో ఎమ్మెల్యే ఆల వెంకటేశ్వర్ రెడ్డిని అధిక మెజార్టీతో గెలిపించాలన్నారు. కార్యక్రమంలో బీఆర్ఎస్ మండల మాజీ అధ్యక్షుడు శ్రీకాంత్ యాదవ్, నాయకులు ఉమ్మగారి వెంకటేశ్, కొండశ్రీనివాస్ రెడ్డి, ఉస్మిల్ వెంకట్రాములు, చాలారెడ్డి, కుర్న రాములు, యుగేందర్ రెడ్డి, నగేశ్, రాధాకృష్ణ, పురేందర్ గౌడ్ తదితరులు పాల్గొన్నారు.



దేవరకర్ణలో ప్రచారం నిర్వహిస్తున్న బీఆర్ఎస్ నాయకులు

మార్కెట్ కమిటీ మాజీ చైర్మన్ వెంకటనారాయణ బుధవారం స్థానిక నాయకులతో కలిసి ఎమ్మెల్యే ఆలకు మద్దతుగా ఇంటింటి ప్రచారం నిర్వహించారు. ఈ సందర్భంగా మాట్లాడుతూ దేవరకర్ణ నియోజకవర్గాన్ని గతంలో ఏ ఎమ్మెల్యే చేయని అభివృద్ధిని ఎమ్మెల్యే ఆల వెంకటేశ్వర్ రెడ్డి చేసి చూపించారన్నారు. త్వరలో జరిగే ఎన్నికల్లో అన్ని వర్గాల ప్రజల సంక్షేమానికి పాటుపడుతున్న ఎమ్మెల్యే ఆల వెంకటేశ్వర్ రెడ్డిని భారీ మెజార్టీతో గెలిపించాలని కోరారు. కార్యక్రమంలో బీఆర్ఎస్ గ్రామాధ్యక్షుడు బాలకృష్ణ, కో ఆఫ్ సన్ సభ్యుడు చాంద్ పాషా, నాయకులు వాసురెడ్డి, రైతు బంధు సమితి కోఆర్డినేటర్ రంగన్న, రాములు, అశోక్, మనోజ్ కుమార్, చంద్రయ్య, వెంకటేశ్ యాదవ్, నర్సింహూ తదితరులు పాల్గొన్నారు.

మదనాపురంలో...
మదనాపురం, అక్టోబర్ 18: మండల కేంద్రంలో

మహాలక్ష్మీదేవిగా అమ్మవారు



దేవరకర్ణ దుర్గాదేవి దర్శించుకుంటున్న భక్తులు

దేవరకర్ణ, అక్టోబర్ 18 : మండల కేంద్రంలో పాటు మండలంలోని అయా గ్రామాల్లో దేవీశరన్నవరాత్రి తృతీయాలు వైభవంగా కొనసాగుతున్నాయి. మండల కేంద్రంలోని పోచుమ్మ అలయం, కన్యకాపరమేశ్వరి ఆలయంతోపాటు అంబేద్కర్

కాలనీ, గోపనపల్లి గ్రామంలో ప్రతిష్ఠించిన దుర్గాదేవి బుధవారం మహాలక్ష్మీ అలంకరణలో భక్తులకు దర్శనమిచ్చారు. ఈ సందర్భంగా భక్తులు అమ్మవారికి ప్రత్యేక పూజలు చేసి వైవేద్యం సమర్పించారు. అనంతరం మండపాల దగ్గర మహిళలు బతుకమ్మ వేడుకలు నిర్వహించారు.

గాయత్రీదేవిగా...

మదనాపురం, అక్టోబర్ 18 : మండల కేంద్రంలోని పెద్ద అమ్మవారి శాల, చిన్న అమ్మవారి శాలలో నెలకొల్పిన దుర్గాదేవికి విశిష్ట పూజలు కొనసాగుతున్నాయి. బుధవారం అమ్మవారిని గాయత్రీదేవిగా అలంకరించి పంచామృతాభిషేకాలు, సహస్ర, అష్టోత్తర నామాలతో మహిళలు కుంకుమార్చన చేశారు. కార్యక్రమంలో ఆలయ కమిటీ చైర్మన్ జ్యోనేశ్వర్, ఆలయ ప్రధాన అర్చకులు గోపిస్వామి, మాదంశెట్టి భానుప్రకాశ్, లక్ష్మిశ్రీ, శంభు వెంకట ప్రసాద్, పల్లవి, లగిశెట్టి కిష్టయ్య, సుధారాణి, లగిశెట్టి నరేందర్, పద్మ, మాదంశెట్టి భాస్కర్, శ్రీదేవి, ప్రసన్నలక్ష్మి, సరస్వతి తదితరులు పాల్గొన్నారు.

లక్ష్మీదేవిగా...

కొత్తకోట, అక్టోబర్ 18: దేవి శరన్నవరాత్రి ఉత్సవాల్లో భాగంగా కన్యకా పరమేశ్వరి మాతను బుధవారం మహాలక్ష్మి దేవిగా అలంకరించారు. అంబభవానీ ఆలయంలో అమ్మవారిని అన్నపూర్ణాదేవిగా అలంకరించారు. దత్త కోటిలింగేశ్వర్ ఆలయంలో జ్ఞానాంబికను లలితాదేవిగా అలంకరించి మహిళలు కుంకుమార్చన చేశారు. భక్తులకు అన్నదానం నిర్వహించారు. కార్యక్రమంలో మహేశ్వర్, కండక్టర్ శేఖరయ్య, చంద్రకాంత్, రాజు, విజయ్, ముంతశివ, గుంత సురేష్ తదితరులు పాల్గొన్నారు.

ముమ్మరంగా వాహనాల తనిఖీలు

దేవరకర్ణ రూరల్ (కొకుంట్ల), అక్టోబర్ 18: అసెంబ్లీ ఎన్నికల సందర్భంగా పోలీసులు ముమ్మరంగా వాహన తనిఖీలు చేపట్టారు. బుధవారం చిన్న చింతకుంట, కొకుంట్ల మండల కేంద్రాలతో పాటు పలు గ్రామాల్లో వాహనాల తనిఖీలు నిర్వహించారు. వాహనాల్లో డబ్బు, మద్యం తరలింపే అవకాశం ఉన్నందున తనిఖీలు నిర్వహిస్తున్నట్లు పోలీసు అధికారులు తెలిపారు.

పోలీసులపై నమ్మకం ఉంచాలి

కొత్తకోట, అక్టోబర్ 18: ప్రజల కోసం 24 గంటలు విధులు నిర్వహించే పోలీసులపై నమ్మకం ఉంచాలని రైల్వే పోలీసు సీబి మురళీకృష్ణ అన్నారు. బుధవారం సికింద్రాబాద్ నుంచి గుంతకల్ వరకు పది మంది సభ్యులతో చేపట్టిన సైకిల్ యాత్ర సాయంత్రం కొత్తకోటకు చేరుకోగా ఎన్ని మంజూనాథ్ రెడ్డి వారికి ఘన స్వాగతం పలికారు. ఈ సందర్భంగా సీబి మురళీకృష్ణ మాట్లాడుతూ పోలీసుల అమర వీరుల దినోత్సవాన్ని పురస్కరించుకొని యాత్ర మాడు రోజుల పాటు కొనసాగుతుండన్నారు. కార్యక్రమంలో సీబిలు దీనయ్య, రమేష్ గౌడ్, శ్రీకాంత్ రెడ్డి, గోపీ, అక్బర్, కుమార్, వెంకటేశ్వర్ రావు, తదితరులు పాల్గొన్నారు.

ఎంటిబీఎస్ విద్యార్థికి సన్మానం

మదనాపురం, అక్టోబర్ 18 : సూర్యాపేట ప్రభుత్వ మెడికల్ కాలేజీలో సీటు సాధించిన మండల కేంద్రానికి చెందిన శంభు వెంకటప్రసాద్ పల్లవి దంపతుల కుమారుడు భానుతేజను బుధవారం సామాజిక వేత్త మాదంశెట్టి భానుప్రకాశ్ లక్ష్మిశ్రీ దంపతులు ఆంజనేయ స్వామి ఆలయం ఆవరణలో సన్మానించి అభినందించారు. కార్యక్రమంలో ఆలయ అర్చకులు గోపిస్వామి, ఆలయ కమిటీ ప్రధాన కార్యదర్శి కిష్టయ్య, వెంకటప్రసాద్, భాస్కర్, నరేందర్, లక్ష్మిశ్రీ, సుధారాణి, పల్లవి, పద్మ, సత్యప్రణవ్, సాయిపుద్గిక్ పాల్గొన్నారు.

ఘనంగా బతుకమ్మ వేడుకలు



దేవరకర్ణ రూరల్ (కొకుంట్ల), అక్టోబర్ 18: కొకుంట్ల మండల కేంద్రంలో బుధవారం బతుకమ్మ వేడుకలు ఘనంగా నిర్వహించారు. వేడుకల్లో ఎమ్మెల్యే ఆల వెంకటేశ్వర్ రెడ్డి సతీమణి ఆల మంజుల పాల్గొన్నారు. ముందుగా దుర్గా మాత మండపంలో అమ్మవారికి పూజలు నిర్వహించారు. అనంతరం మహిళలు రంగరంగుల పూలతో తయారు చేసిన బతుకమ్మలను తలపై పెట్టుకుని మహిళలతో కలిసి బతుకమ్మ పాటలు పాడుతూ అందరినీ ఉత్సాహపరిచారు. కార్యక్రమంలో జెడ్పీటీసీ అన్నపూర్ణ, వైస్ ఎంపీపీ తుమ్మల సుజాత, ఎంపీటీసీ కిష్టన్న, సర్పంచ్లు క్రుష్ణవేణి, వైదేహి, మాజీ ఎంపీటీసీ పద్మ, మండల నాయకులు, మహిళలు పాల్గొన్నారు.